

ඒකාබද්ධ රියදුරු සේවයේ III වන ශ්‍රේණියට බඳවා ගැනීම සඳහා අයදුම්පත් කැඳවීම
පළාත් සභා, පළාත් පාලන හා ක්‍රීඩා අමාත්‍යාංශය

- 1.0 පළාත් සභා, පළාත් පාලන හා ක්‍රීඩා අමාත්‍යාංශයේ පවතින ඒකාබද්ධ රියදුරු සේවයේ III වන ශ්‍රේණියේ පුරප්පාඩු සඳහා නිලධරයන් බඳවා ගැනීමට ඒකාබද්ධ සේවා අධ්‍යක්ෂ ජනරාල්ගේ අනුමැතිය ප්‍රකාරව අයදුම්පත් කැඳවනු ලැබේ.
- 2.0 වෘත්තීය පරීක්ෂණයක ප්‍රතිඵල අනුව කුසලතාව මත සුදුසුකම් සපුරා ඇති අපේක්ෂකයන්, පවතින පුරප්පාඩු සඳහා පත් කරනු ඇත.
- 3.0 පළාත් සභා, පළාත් පාලන හා ක්‍රීඩා අමාත්‍යාංශයේ පවත්නා පුප්පාඩු සංඛ්‍යාව 8.0 වගුව මඟින් දැක්වේ. පත් කරනු ලබන සංඛ්‍යාව හා පත්වීමේ ක්‍රියාත්මක වන දිනය පත්වීම් බලධරයා විසින් නිශ්චය කරනු ලැබේ. කිසියම් අඛණ්ඩ සංඛ්‍යාවක් හෝ අඛණ්ඩ සියල්ලම හෝ නොපිරවීමට පත්වීම් බලධරයාට බලය ඇත.
- 4.0 වැටුප :- අංක 03/2016 හා 2016.02.25 දිනැති රාජ්‍ය පරිපාලන චක්‍රලේඛයට අනුව, ඒකාබද්ධ රියදුරු සේවයේ III, II, හා I වන ශ්‍රේණිවලට අදාළ මාසික වැටුප් පරිමාණය PL 3-2016 රු. 25,790/- 10X270/- 10X300/- 10X330/- 12X350/- රු.38,990/- වේ. රු. 28,790/- න් ඔබ්බට යාම සඳහා II වන ශ්‍රේණියට උසස් වීම ද, රු.31,820/= න් ඔබ්බට යාම සඳහා I වන ශ්‍රේණියට උසස් වීම ද, රු.35,140/- න් ඔබ්බට යාම සඳහා විශේෂ ශ්‍රේණියට උසස් වීම ද ලබා ගත යුතුය. එම චක්‍රලේඛයේ II වන උපලේඛනයේ සඳහන් පරිදි ගෙවීම් සිදු කරනු ලැබේ.
- 5.0 තනතුරට හිමි විශ්‍රාම වැටුප් ක්‍රමය පිලිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයට නිලධාරීන් යටත් විය යුතු වේ.
- 6.0 **පළමු පත්වීම ලැබූ සේවා ස්ථානයේ අවම වශයෙන් වසර 03ක් අනිවාර්යෙන්ම සේවය කළ යුතුය.** කෙසේ වෙතත් පත්කිරීම් බලධරයා විසින් තීරණය කරනු ලබන යම් සුවිශේෂී හේතූන් මත එම කාලය අවසන් වීමට පෙර යම් නිලධාරියකු මාරු කිරීමට අවශ්‍ය වන්නේ නම්, පත්කිරීම් බලධරයා හට ඒ සඳහා බලය ඇත.
- 7.0 සුදුසුකම් :- ඒකාබද්ධ රියදුරු සේවයේ III වන ශ්‍රේණියේ තනතුරු වලට බඳවා ගැනීම සඳහා පහත සඳහන් සුදුසුකම් අදාළ වේ.
 - (අ) ශ්‍රී ලාංකික පුරවැසියකු විය යුතුය.
 - (ආ) අයදුම්පත් භාර ගන්නා අවසාන දිනයට වයස අවුරුදු 18ට නොඅඩු හා අවුරුදු 45ට නොවැඩි විය යුතුය. දැනටමත් රාජ්‍ය සේවයේ සිටින ස්ථීර හා විශ්‍රාම වැටුප් සහිත පත්වීමලාභීන් සඳහා උපරිම වයස් සීමාව බලපානු නොලැබේ.
 - (ඇ) විශිෂ්ඨ චරිතයකින් යුක්ත විය යුතුය.
 - (ඈ) අධ්‍යාපන සුදුසුකම්
 අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනක දී යටත් පිරිසෙයින් සිංහල/ දෙමළ භාෂාව ඇතුළුව සම්මාන දෙකක් සහිතව විෂයන් හයක් සමත්වී තිබීම.

- (ඉ) වෘත්තීය සුදුසුකම්
 1. පෞද්ගලික/කුලී රථ සහ තාර බර හොඳින් 24ට අඩු ස්ටේෂන් වැගන් රථ පැදවීම පිළිබඳව මෝටර් රථ ප්‍රවාහන කොමසාරිස් ජනරාල් විසින් නිකුත් කළ මෝටර් රථ පැදවීමේ බලපත්‍රයක් ලබා තිබීම
(බඳවා ගන්නා දිනට වසර තුනක (03) ට පෙර අවම වශයෙන් සී සහ සී1 වාහන පත්තියේ බලපත්‍රයක් හෝ නව රියදුරු බලපත්‍රය අනුව බී පත්තියේ බලපත්‍රයක් ලබා සිටිය යුතු ය.)
 2. මහා මාර්ග නීති සංග්‍රහය පිළිබඳව මනා දැනුමක් තිබිය යුතු ය.
- (ඊ) පළපුරුද්ද
වාහන රියදුරකු වශයෙන් වසර තුනක පළපුරුද්දක් තිබිය යුතු ය.(පළපුරුද්ද සහතික මගින් සනාථ කළ යුතු ය.)
- (ඉ) කායික සුදුසුකම්
අවම උස අඩි 05ක් විය යුතු ය.
දිවා කාලයේ සහ රාත්‍රී කාලයේ දී සේවයේ යෙදීම පිණිස ශාරීරික වශයෙන් සුදුසු තත්වයක සිටිය යුතු අතර, මනා ඇස් පෙනීමක් තිබිය යුතු ය. රජයේ වෛද්‍ය නිලධාරියකු විසින් නිකුත් කරන ලද විධිමත් සහතිකයක් මගින් ඒ බව සනාථ කළ යුතු ය.
- (උ) රාජ්‍ය සේවා කොමිෂන් සභාවේ කාර්ය පටිපාටික රීතීන්හි V වෙනි පරිච්ඡේදය අනුව රජයේ සේවයට පත් කරනු ලැබීමට නුසුදුසු තැනැත්තෙකු නොවිය යුතුය.

සෑම අයදුම්කරුවෙකුම තනතුරට අදාළ සියලු සුදුසුකම් **අයදුම්පත් කැඳවනු ලබන අවසාන දිනට** හෝ ඊට පෙර හෝ සම්පූර්ණ කර තිබීම අනිවාර්ය වේ.

8.0 අයදුම්පත් කැඳවීම

පහත වගුවේ දක්වා ඇති තනතුරුවල පුරප්පාඩු පිරවීම සඳහා අයදුම්පත් කැඳවේ.

අමාත්‍යාංශය	දෙපාර්තමේන්තුව	ප්‍රාදේශීය කාර්යාලය	තනතුර	පුරප්පාඩු ගණන
පළාත් සභා, පළාත් පාලන හා ක්‍රීඩා අමාත්‍යාංශය	-	-	ඒකාබද්ධ රියදුරු සේවය	10

9.0 බඳවා ගැනීමේ ක්‍රමය :-

වෘත්තීය පරීක්ෂණයක් හා සාමාන්‍ය සම්මුඛ පරීක්ෂණයක් මගින් බඳවා ගනු ලැබේ.

ඒකාබද්ධ සේවා අධ්‍යක්ෂ ජනරාල්ගේ අනුමැතිය මත අයදුම්කරුවන්ගේ මූලික සුදුසුකම් පරීක්ෂා කිරීම සාමාන්‍ය සම්මුඛ පරීක්ෂණය මගින් සිදු කරන අතර, වෘත්තීය පරීක්ෂණයේ දී අයදුම්කරුවන් ලබා ගන්නා

ලකුණුවල කුසලතා අනුපිළිවෙල තරයේ ම අනුගමනය කරමින් සුදුසුකම් සපුරා ඇති අයදුම්කරුවන් ඒකාබද්ධ රියදුරු සේවයේ III ශ්‍රේණියට පත් කරනු ලැබේ.

9.1 වෘත්තීය පරීක්ෂණය :

විෂයයන්	උපරිම ලකුණු ප්‍රමාණය	සමත් ලකුණු ප්‍රමාණය
(i) රිය පැදවීමේ නිපුණත්වය	40	20
(ii) මහා මාර්ග නීති පිළිබඳ ප්‍රායෝගික දැනුම	40	20
(iii) මෝටර් යාන්ත්‍රික විද්‍යාව පිළිබඳ මූලික දැනුම	20	10

සටහන - තනතුරට ලබා ඇති පළපුරුද්ද, අධ්‍යාපන සුදුසුකම් සහ බාහිර ක්‍රියාකාරකම් පිළිගත හැකි සහතික මගින් සනාථ කළ යුතු ය. එම සුදුසුකම් අයදුම්පත් කැඳවන අවසාන දිනට වලංගු විය යුතුය.

- 10.0 ඉල්ලුම් පත්‍රය පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතුය. සුදුසුකම් පරීක්ෂා කිරීමේ දී යම් අපේක්ෂකයකු තුසුදුසු බව අනාවරණය වුවහොත් ඕනෑම අවස්ථාවක ඔහුගේ / ඇයගේ අපේක්ෂකත්වය අවලංගු කළ හැකිය. අයදුම්කරුවකු විසින් ඉදිරිපත් කරන ලද තොරතුරු ඕනෑම අවස්ථාවක අසත්‍ය බව පෙනී ගියහොත් හෝ ඔහු / ඇය රජයේ සේවයෙන් පහ කිරීමට පිළවන.
- 11.0 මේ සමග දක්වා ඇති ආදර්ශ ආකෘතියට අනුකූලව සම්පූර්ණ කරන ලද අයදුම්පත් **2018.06.25** දින හෝ ඊට පෙර, **ලේකම්, පළාත් සභා, පළාත් පාලන හා ක්‍රීඩා අමාත්‍යාංශය, නො.330, යුනියන් පෙදෙස, කොළඹ 02** යන ලිපිනයට ලියාපදිංචි තැපෑල මගින් එවිය යුතු වේ. ඊට අනුකූල නොවන හා නිවැරදිව සම්පූර්ණ කර නොමැති අසම්පූර්ණ තත්වයේ පවතින අයදුම්පත්‍ර කිසිදු දැනුම් දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදු වන පාඩුව අයදුම්කරුවන් විසින් දරා ගත යුතුය.
- 12.0 අයදුම්පත්‍රය බහා එවන කවරයේ වමත් පස ඉහළ කෙළවරේ **"ඒකාබද්ධ රියදුරු සේවයේ III වන ශ්‍රේණියට බඳවා ගැනීම"** යන්න සඳහන් කරන්න.
- 13.0 මෙම නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත 2018.06.25 දිනට හෝ එදිනට පෙර හෝ ඉල්ලුම් පත් ඉදිරිපත් කර ඇති සියලු අයදුම්කරුවන් පළාත් සභා, පළාත් පාලන හා ක්‍රීඩා අමාත්‍යාංශ ලේකම් විසින් වෘත්තීය හා සාමාන්‍ය සම්මුඛ පරීක්ෂණයට කැඳවනු ලැබේ. එහෙත් එසේ කැඳවීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා නිවේදනය අනුව සුදුසුකම් තිබේ දැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව අනාවරණය වුවහොත් එම අයගේ අපේක්ෂකත්වය අවලංගු කරනු ලැබේ.
- 14.0 අපේක්ෂකයින්ගේ අත්‍යන්තාව සනාථ කිරීම සඳහා පහත සඳහන් ලියකියවිලි වලින් එකක් සම්මුඛ පරීක්ෂණ මණ්ඩලය වෙත ඉදිරිපත් කළ යුතුය.

- I. පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද වලංගු ජාතික හැඳුනුම්පත
- II. වලංගු විදේශ ගමන් බලපත්‍රය

15.0 මෙහි සඳහන් නොවන යම් කරුණක් වෙතොත්, ඒ සම්බන්ධව ඒකාබද්ධ සේවා අධ්‍යක්ෂ ජනරාල් විසින් නිර්ණය කරනු ඇත. සියලුම අයදුම්කරුවන් මෙම නිවේදනයේ සඳහන් පොදු නීතිරීති අනුව කටයුතු කිරීමට බැඳී සිටිනු ඇත.

ඒකාබද්ධ අධ්‍යක්ෂ ජනරාල්ගේ නියෝග පරිදි
එච්.ටී.කමල් පත්මසිරි
(අමාත්‍යාංශ ලේකම්)

2018. 06. 08 වන දින

පළාත් සභා, පළාත් පාලන හා ක්‍රීඩා අමාත්‍යාංශය
නො.330, යුනියන් පෙදෙස, කොළඹ 02